



Эканамікс

Поспех прыватны — карысць дзяржаўная

Прэзумпцыя добрасумленнасці, законапаслухмянасць бізнесу і прастата ў падатках

Гэтыя і іншыя пытанні абмяркоўвалі ўчора ўдзельнікі пасяджэння Савета па развіцці прадпрымальніцтва, якое адбылося ў новым будынку Вярхоўнага суда краіны. Эксперты намагаліся знайсці адказ, як вызначыць прэзумпцыю добрасумленнасці суб'ектаў гаспадарання, разбіраліся з артыкулам 33 Падатковага кодэксу і разглядалі асаблівасці правапрымянальнай практыкі.

Усе суб'екты гаспадарання добрасумленныя, пакуль суд не дакажа адваротнага. Менавіта гэты прынцып неабходна закладваць як галоўны ва ўзаемадзеянні бізнесу і дзяржавы, заўважыў **Аляксандр Турчын**, старшыня Савета па развіцці прадпрымальніцтва, першы намеснік прэм'ер-міністра.

Савет створаны як пастаянная дзеючы орган пры Прэзідэнце Беларусі, і ў яго склад уваходзяць кіраўнікі найбольш паспяховых прыватных прадпрыемстваў.

— Гэта людзі, якія няхай і не ў поўным аб'ёме, але ўвасабляюць сабой эліту нашага бізнесу. Людзі, за якімі стаяць шматтысячныя працоўныя калектывы, якія плацяць падаткі, таму да іх думкі абавязкова варта прыслухацца, — мяркуе старшыня Савета.

Дзяржава робіць сур'ёзныя крокі па лібералізацыі бізнесу ў краіне. Адменены Указ № 488, з 1 ліпеня лібералізаваны шэраг артыкулаў Крымінальнага кодэксу. У той жа час бізнес-супол-

ка асцерагаецца, пэўна ж у нечым і справядліва, што могуць паўтарыцца негатыўныя гісторыі, якія мелі месца ў недалёкім мінулым, адначасна старшыня Савета:

— Мы хочам пачуць і асцярогу экспертнай суполкі, і каб нашы калегі з сілавога блока адказалі на пытанні, якія цікавяць экспертаў.

Ён таксама акрэсліў сітуацыю адносна артыкула 33 Падатковага кодэкса. Артыкул датычыцца выплаты падаткаў, утойвання прыбытку, адсутнасці рэальнай гаспадарчай дзейнасці і іншых нормаў, парушэнне якіх, наўмыснае ці памылковае, цягне праверку і пакаранне.

— Гэты артыкул — не дакладная копія Указа № 488 аб ілжэпрадпрымальніцтве. Аднак усё залежыць ад таго, як будзе рэалізоўвацца гэты артыкул у правапрымяняльнай практыцы. У нас нармальныя законы, проста трэба навучыцца іх правільна выконваць. Менавіта суд ставіць канчатковую кропку

ў спрэчках, аднак прапісаць у заканадаўстве кожны выпадак і сітуацыю немагчыма, — акрэсліў Аляксандр Турчын.

Эфект ад змен, якія прымаюцца, старшыня Савета разглядае праз прызму эканомікі і кажа: «Сёння паспяховае развіццё бізнесу — гэта рост нашай эканомікі, павелічэнне выплаты ў бюджэт і рост дабрабыту народа. Наш бізнес законапаслухмяны, усе стараюцца плаціць падаткі, аднак, як і паўсюль, тут ёсць свае выключэнні».

Аляксандр Турчын дадаў таксама, што ў грамадстве прысутнічаюць нейкія ілюзіі адносна таго, што такое малы і сярэдні бізнес:

— Сярэдні бізнес сёння — гэта кампанія прыкладна да 250 чалавек. Ва ўмовах высокатэхналагічнасці нашага свету і вытворчасці кампанія ў 200 чалавек — гэта ўжо даволі вялікая арганізацыя. Вельмі важная ўмова, думаю, прастата: і падатковага заканадаўства, і іншых рэчаў. Для індывідуальных прадпрымальнікаў і мікрапрадпрыемстваў, дзе занятыя два-тры чалавекі, усё павінна быць гранічна проста, каб немагчыма было памыліцца. Калі ж ты наўмысна ідзеш на парушэнне, за гэта прадугледжана адказнасць.

Ірына СІДАРОК.

Чулі?!



Першапачаткова планавалася, што мультыспартыўны турнір пройдзе ў Сан-Дыега, але 14 чэрвеня 2019 года Асацыяцыя нацыянальных алімпійскіх камітэтаў прыняла рашэнне перанесці гульні ў Катар, растлумачыўшы гэта рашэнне фінансавымі праблемамі. У гульнях возьме ўдзел больш за тысячу спартсменаў з 97 краін свету. Спартсмены будуць у 14 дысцыплінах.

На пляжы пройдзе футбол, тэніс, гандбол, валејбол (4х4), барацьба і каратэ (індывідуальны кат). На вадзе — парусны спорт, водныя лыжы (вейкбордынг і скаккі), плаванне на адкрытай вадзе (5 км). Экшн-спорт будзе прадстаўлены скейтбордынгам (парк), боўлдэрынгам, баскетболам (3х3), аквафлорам.

Май на ўвазе

Добры дзень, сталічныя «зайцы»...

Кантралёры будуць спыняць аўтобусы паміж прыпынкамі

У Мінску з гэтага аўторка кантралёры змогуць спыняць грамадскі транспарт паміж прыпынкамі, каб праверыць аплату праезду. Аб гэтым паведаміў дырэктар філіяла «Агенцтва Мінсктранс» Сяргей ЛАСІЦКІ.

Паводле яго слоў, спачатку навіну апрабуюць на аўтобусах. Спыняць іх работнікі кантрольна-рэвізорскай службы будуць з дапамогай паднятага сігнальнага дыска, падобнага на той, што выкарыстоўвае транспартная інспекцыя для спынення кіроўцаў аўто. Плануецца, што кантралёры будуць спыняць аўтобусы ў месцах, бяспечных для ўсіх удзельнікаў руху.

«Кіроўца адкрые толькі пярэдняе дзверы, увайшоўшы ў якія, кантралёры заблакіруюць валідатары і кампосцеры. Аўтобус ад-

мэта арганізацыі спаборніцтваў — аб'яднаць атлетаў папулярных у моладзі спартыўных дысцыплін і спартыўных фанатаў новага пакалення з усіх краін свету. Беларусь на гэтых буйных спаборніцтвах будзе прадстаўлена трыма спартсменамі, у Досе выступаць лідары зборнай па водных лыжах Сцяпан Шпак, Ганна Стральцова і Аляксандра Данішэўская. У нацыянальнай зборнай Беларусі адзначылі, што на старты адпраўляюцца вядучыя атлеты, якія ўжо дэманстравалі высокія вынікі на міжнародных спаборніцтвах. Напрыклад, Ганна Стральцова з'яўляецца сярэбраным прызёрам чэмпіянату свету 2019 года.

Талісманам І Сусветных пляжных гульняў абраны дэльфін Долфі. Плануецца, што спаборніцтвы па пляжных і водных відах спорту будуць праводзіцца адзін раз у два гады пад кіраўніцтвам Асацыяцыі нацыянальных алімпійскіх камітэтаў.

Дар'я ЛАБАЖЭВІЧ.



правіцца далей па маршруце, а супрацоўнікі кантрольна-рэвізорскай службы ў дарозе будуць правяраць аплату праезду», — расказаў Сяргей Ласіцкі. Ён адзначыў, што задача не ў тым, каб аштрафаваць як мага больш пасажыраў, а каб заахвоціць іх аплачваць праезд.

Сяргей КУРКАЧ.



ШТО Ё СВЕЦЕ РОБІЦЦА

ЗША правядуць найбуйнейшую за апошнія 25 гадоў перакідку войскаў у Еўропу



Злучаныя Штаты плану-юць налета правесці найбуйнейшую за апошнія 25 гадоў перакідку войскаў у Еўропу — у Прыбалтыку і Польшчу — у рамках маштабных вучэнняў Defender 2020. Пра гэта гаворыцца

ў паведамленні размешчанага ў Вісбадэне штаба арміі ЗША ў Еўропе. Усяго ў вучэннях задзейнічаюць каля 37 тысяч вайскоўцаў з 19 краін, прычым будзе перакінута каля 20 тысяч амерыканскіх салдат. Заяўленай мэтай манеўраў з'яўляецца павышэнне баяздольнасці НАТА і застрашэнне патэнцыйнага праціўніка. Германія стане лагістычным цэнтрам падчас вучэнняў, якія пройдуць у перыяд з красавіка да мая 2020 года. Яны закліканы праверыць хуткасць перакідвання войскаў НАТА і ўзровень іх узаемадзеяння. «Гэтыя здольнасці важныя, каб за кароткі прамежак часу паказаць моц. Наша баяздольнасць супакойвае саюзнікаў і адпужвае магчымага саперніка», — заявіў камандуючы арміяй ЗША ў Еўропе Крыстафер Каволі. Германскі бок лічыць важным у ходзе вучэнняў праверыць магчымасці існуючай інфраструктуры — мастоў і шляхоў зносін — для перакідвання буйных сіл, адзначае агенцтва DPA.

У 60 гарадах свету праходзіць «паўстанне выміраючых»

Двухтыднёвая пратэстная кампанія «Паўстанне выміраючых» арганізацыі Extinction Rebellion прысвечана барацьбе са зменамі клімату. Яна праходзіць у многіх буйных гарадах свету, у тым ліку ў Лондане, Берліне, Амстэрдаме і Сіднеі. Яе ўдзельнікі пагражаюць перакрываць дарогі, замінаць рабоче грамадскага транспарту і метро, а таксама ведамстваў і буйных карпарацый. Extinction Rebellion сцвяр-



джае, што цяперашнія пратэсты будуць у пяць разоў больш маштабныя, чым аналагічная акцыя, якая праходзіла ў красавіку. Тады паліцыя затрымала больш за 1100 чалавек. Рух Extinction Rebellion, утвораны ў 2018 годзе, патрабуе, каб ўрады абвясцілі надзвычайную сітуацыю з-за стану клімату і экалогіі і прынялі неадкладныя захады для барацьбы з глабальным пацяпленнем. Сімвал пратэсту — пясочны гадзіннік, які адлічвае час, што застаўся чалавецтву. Арганізатары руху чакаюць, што ў кастрычніцкіх пратэстах толькі ў Лондане возьме ўдзел да 30 тысяч чалавек.

Нідэрланды адмаўляюцца называцца Галандыяй

Урад Нідэрландаў вырашыў цалкам адмовіцца ад выкарыстання турыстычнай назвы Галандыя ў рэкламе сваёй краіны. Цяпер ва ўсіх рэкламных матэрыялах будзе выкарыстоўвацца яе афіцыйная назва. Рашэнне было ўзгоднена з цэлым шэрагам зацікаўленых бакоў, такіх як цэнтральны ўрад, савет па турызме і прадстаўнікі бізнесу, піша Forbes. У міністэрстве замежных спраў патлумачылі, што Нідэрландам неабходны больш уніфікаваны і скаардынаваны нацыянальны брэндзінг: назва Галандыя з'яўляецца больш распаўсюджанай, але асацыюецца выключна з кварталам «чырвоныя ліхтары» Амстэрдама і ўжываннем лёгкіх наркотыкаў. «Мы хочам прадставіць Нідэрланды як адкрытую, вынаходлівую і інклюзіўную краіну. Мы мадэрнізавалі наш падыход», — заявілі ў прэс-службе міністэрства. Новая назва будзе выкарыстоўвацца, у прыватнасці, на конкурсе песні «Еўрабачанне-2020», які пройдзе ў горадзе Ратэрдам. Яна таксама будзе фігураваць ва ўсіх матэрыялах, звязаных з Алімпійскімі гульнямі 2020 года ў Токіа. Адзначаецца, што мацней за ўсё адмова ад назвы Галандыя паўплывае на футбольную зборную краіны і савет па турызме. У той жа час рэбрэндзінг дазволіць рэгуляваць паток гасцей у краіну. Так, колькасць наведвальнікаў Амстэрдама дасягнула ўзроўню, які многія называюць непрымальным.



Бяспека

Праверыць жыллё дапамогуць ратавальнікі

Каля 70 працэнтаў пажараў у гадавым разрэзе адбываецца падчас ацяпляльнага сезона. Пік іх прыпадае на снежань. Таму МНС разам з прадстаўнікамі міністэрстваў унутраных спраў, аховы здароўя, энергетыкі і жыллёва-камунальнай гаспадаркі правядзе з 16 кастрычніка да 1 лістапада традыцыйную акцыю «За бяспеку разам».

— Перш за ўсё ўвагу звернем на людзей, якія жывуць адны, інвалідаў, сем'і з дзецьмі ў сацыяльна небяспечным становішчы, — зазначыў **начальнік упраўлення нагляду і прафілактыкі МНС Дзмітрый Турчын**. — Спецыялісты абследаюць жыллё. Прычым абследаваць сваё жыллё на прадмет проціпажарнай бяспекі могуць усе ахвотныя. Для гэтага проста трэба падаць заяву. І варта сказаць, што іх колькасць увесь час расце. І мы вельмі ўдзячныя такім людзям, бо яны самі выказваюць цікавасць да таго, каб правесці зіму без пажараў. У некаторых выпадках мы паставім аўтаномныя пажарныя апавяшчальнікі.

Па дзяржаўных праграмах гэтыя апараты з'явіліся больш чым у 50 тысячах дамоў. На іх рахунку — амаль 2,5 тысячы выратаваных жыццяў.

— Толькі летась дзякуючы аўтаномным пажарным апавяшчальнікам 104 пажары былі выяўлены на ранняй стадыі, — паведаміў Дзмітрый Турчын. — Уратаваліся 110 чалавек, сярод іх 17 дзяцей. Сёлета такіх выпадкаў было ўжо 66.

Але пераважная большасць пажараў здараецца з-за класічнай схемы: выпіў — закурыў у ложку — заснуў. Па звестках МНС, на долю людзей, якія вядуць асацыяльны спосаб жыцця ці злоўжываюць алкаголем, прыходзіцца каля 55 працэнтаў ад усёй колькасці ўзгаранняў.

Агулам жа на 8 кастрычніка ў Беларусі адбылося 4819 пажараў. Гэта прыкладна на пяць працэнтаў больш за леташні паказчык. Тлумачыцца гэта тым, што ў вельмі цёплым і засушлівым красавіку адбылося шмат пажараў у эксістэмах. А вось колькасць загінулых, наадварот, знізілася — з 377 да 338 чалавек.

Валяр'ян ШКЛЕННІК.